



૨૮ દેવજીની પધરામણીની ઘડીઓ અભિયામણી



૧ મે, ગુરુવાર... તપોભૂમિ બ્રહ્મજ્યોતિ પર 'ઉપાસના' નિવાસસ્થાને સ્વાસ્થ્યલાભ માટે આરામ કર્યો.

૨ મે, શુક્રવાર... દર્શનાર્થે પધારેલ સર્વોદય આઈસક્રીમ-આણંદના માલિક પ્રશાંતભાઈને દર્શન-આશીર્વાદનું સુખ આપ્યું. ભીખુભાઈ અને ખંભાસલા મંડળના ભક્તોને મુલાકાત આપી આશીર્વાદ પાઠવ્યા.

૩ મે, શનિવાર... રાજભોગ આરતી બાદ 'અક્ષરમહોલ'માં યોજાતી સભામાં ઈસ્કોન રિસોર્ટ-ભાવનગરના માલિક અનુપમ સ્વજન શ્રી પ્રવીણભાઈ કોટકનાં સ્વાગત-અભિવાદન કર્યાં તથા સભામાં ઉપસ્થિત સૌ સંતો-ભક્તોને આશીર્વાદ પાઠવ્યા.

૪ મે, રવિવાર... નિજ મંદિરજીમાં શ્રી ઠાકોરજીનાં દર્શન, ધૂન-પ્રાર્થના કરી 'અક્ષરમહોલ'માં રાત્રિસભામાં પધારી 'વચનામૃત ગઢડા મધ્ય-૫૯'નું નિરૂપણ કરી આશીર્વાદ આપ્યા.

૫-૬ મે, સોમવાર-મંગળવાર... 'ઉપાસના' નિવાસસ્થાને સ્વાસ્થ્યલાભ માટે આરામ કર્યો.

૭ મે, બુધવાર... 'અક્ષરમહોલ' મંદિરજીમાં આરતીનાં દર્શન, ધૂન-પ્રાર્થના કરી કાકાજી મહારાજની સ્મૃતિમાં 'યોગીપ્રસાદ'માં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તેમજ ઉપસ્થિત સૌ સંતો-અક્ષરમુક્તોને આશીર્વાદ પાઠવ્યા. વિદેશથી પધારેલા ભક્તોનાં સ્વાગત કર્યાં તેમજ વિદેશ પરત પધારતા ભક્તોને વિદાય આપી આશીર્વાદ પાઠવ્યા.

૮ મે, ગુરુવાર... 'ઉપાસના' નિવાસસ્થાને સ્વાસ્થ્યલાભ માટે આરામ કર્યો.

૯ મે, શુક્રવાર... નિજ મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'અક્ષરમહોલ'માં રાત્રિસભામાં પધારી આશીર્વાદ આપ્યા.

૧૦ મે, શનિવાર... સાધુ પૂ. ભરતદાસજી અને સરદારગઢના ભક્તો છપૈયા, અયોધ્યા તેમજ ઉત્તર ભારતની તીર્થયાત્રા કરીને તપોભૂમિ બ્રહ્મજ્યોતિ, મોગરી પધાર્યા ત્યારે સૌને દર્શન-આશીર્વાદનું સુખ આપ્યું. વડોદરામાં શ્રી જિતુભાઈ, શ્રી ઉમેશભાઈ તથા સુશ્રી અરુણાબહેન ચોકસી દ્વારા કાર્યરત 'એવરેસ્ટ ડિગ્રિટી'માં પધારી, ત્યાં નિવાસ કરતા વડીલોને દર્શન-આશીર્વાદ આપ્યાં તથા સૌ કાર્યકર્તાઓની સેવા બદલ પ્રસન્નતા વ્યક્ત કરી. શંકરકાકા-હંસાબહેનના દીકરા ચિ. હર્ષ-ચિ. ભાગ્યેશ્રીની દીકરીની નામકરણ વિધિ નિમિત્તે યોજેલ મહાપૂજામાં પધારી ઉપસ્થિત સૌને આશીર્વાદ પાઠવ્યા.

૧૧ મે, રવિવાર... તપોભૂમિ બ્રહ્મજ્યોતિ પર દર રવિવારે યોજાતા 'શ્રી અક્ષરપુરુષોત્તમ ઉપાસના યજ્ઞ'માં પધારી યજ્ઞમાન ભક્તોને આશીર્વાદ આપ્યા. 'અક્ષરમહોલ'માં શ્રી ઠાકોરજીનાં દર્શન, આરતી, ધૂન-પ્રાર્થના કરી રાત્રિસભામાં સૌને આશીર્વાદ આપ્યા.

૧૨ મે, સોમવાર... વડોદરાથી પધારેલ મહેશભાઈ-કલ્પબહેન, દહેગામથી પધારેલ વાડીભાઈ અને પરિવારના મુક્તોને દર્શન-સમાગમનું સુખ આપ્યું. નિજ મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'અક્ષરમહોલ'માં રાત્રિસભામાં અ.નિ. શરદભાઈ પંડ્યાના અક્ષરધામગમન નિમિત્તે પ્રાર્થના કરી પધારેલ સૌને આશીર્વાદ પાઠવ્યા.

૧૩ મે, મંગળવાર... રાજકોટથી પધારેલ સંદીપભાઈ-દર્શનાબહેનને મુલાકાત આપી, દર્શન-સત્સંગગોષ્ઠિનો લાભ આપ્યો.

૧૪ મે, બુધવાર... યુ.કે. પરત પધારતાં બારીન્દ્રભાઈ-બિંદુબાને વિદાયની શુભેચ્છા અને આશીર્વાદ પાઠવ્યાં. 'તીરથ'માં વ્રતધારી સંતોની અઠવાડિક સભામાં પધારી આશીર્વાદ આપ્યા. 'અક્ષરમહોલ'માં શ્રી ઠાકોરજીનાં દર્શન-



ધૂન-પ્રાર્થના કરી 'મંત્રદીક્ષા દિન' નિમિત્તે યોજેલ સભામાં પધારેલા સંતો-ભક્તોને આશીર્વાદ આપ્યા. યોગીજયંતી પર્વ નિમિત્તે સાધુ પૂ. રવિદાસજી દ્વારા કથિત 'યોગીજી મહારાજ જીવનમાહાત્મ્ય પારાયણ' સત્રનો પ્રારંભ કરાવ્યો.

૧૫ મે, ગુરુવાર... નિજ મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'અક્ષરમહોલ'માં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ આપ્યા.

૧૬ મે, શુક્રવાર... પ.પૂ. પ્રેમસ્વરૂપવામીજી અને સંતો યુ.કે. પધારતા પૂર્વે તપોભૂમિ બ્રહ્મજ્યોતિ પર નિજ મંદિરજીમાં શ્રી ઠાકોરજી મહારાજનાં દર્શન કરી 'ઉપાસના'માં પધાર્યા, તેઓનાં સ્વાગત કરી ગોષ્ઠિનો લાભ આપ્યો તથા વિદ્યાપત્ની શુભેચ્છા અને આશીર્વાદ પાઠવ્યાં. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'અક્ષરમહોલ'માં 'યોગીજી મહારાજ જીવન-માહાત્મ્ય પારાયણ'માં પધારી સૌ સંતો-ભક્તોને આશીર્વાદ આપ્યા.

૧૭ મે, શનિવાર... તુંડી, ભાવનગર, અમદાવાદથી દર્શનાર્થે પધારેલા ભક્તોને દર્શન-આશીર્વાદ આપ્યાં. મંદિરજીમાં શ્રી ઠાકોરજીનાં દર્શન, ધૂન-પ્રાર્થના કરી 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ આપ્યા.

૧૮ મે, રવિવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'પ્રજ્ઞાનતીર્થ'માં 'શ્રી યોગી યુવા ગ્રીષ્મ શિબિર-૨૦૨૫'ની ઉદ્ઘાટન સભામાં પધાર્યા. યુવકોના સ્વાગતના ભાવ ઝીલી સભામાં ઉપસ્થિત સૌ ૩૫૦ જેટલા શિબિરાર્થીઓને અને પધારેલ સૌ અક્ષરમુક્તોને આશીર્વાદ પાઠવ્યા. રાત્રે 'અક્ષરમહોલ'માં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ આપ્યા. દર્શનાર્થે પધારેલા ડૉ. વિજયભાઈ પટેલ (ફલોરિડા-યુ.એસ.એ.) અને તેઓના મિત્ર હરેનભાઈ પંડ્યાનાં સ્વાગત કરી આશીર્વાદ આપ્યા.

૧૯ મે, સોમવાર... 'પ્રજ્ઞાનતીર્થ'માં 'શ્રી યોગી યુવા ગ્રીષ્મ શિબિર'માં પધારી સભામાં સૌ શિબિરાર્થીઓને આશીર્વાદ પાઠવ્યા.

૨૦ મે, મંગળવાર... વિઝાનાં કામકાજ માટે તેમજ 'સામવેદ હોસ્પિટલ'માં સર્જરી પછીના ફોલોઅપ માટે અમદાવાદ પધાર્યા. બિમલભાઈ-નેહાબહેનના ઘરે પધરામણી કરી પ્રાર્થનાઓ કરી પરિવારજનોને તથા દ્વિજેનભાઈ પંચાલ અને પરિવારજનોને આશીર્વાદ આપ્યા. બપોરે દિવ્યેશભાઈ-અમીબહેનના ઘરે પધાર્યા. ત્યારબાદ મહેન્દ્રભાઈ-હંસાબહેન શાહના ઘરે પધરામણી કરી તેઓના નિરામય સ્વાસ્થ્ય માટે ધૂન-પ્રાર્થના કરી. ઉપાસના ધામ મંદિરે શ્રી ઠાકોરજીનાં દર્શન કરી સભામાં ઉપસ્થિત સૌ ભક્તોને આશીર્વાદ આપી મોડી રાત્રે બ્રહ્મજ્યોતિ પધાર્યા.

૨૧ મે, બુધવાર... સવારે 'પરિમલ' સંતનિવાસમાં પધારી સૌ સંતોને દર્શન-સાંનિધ્ય સાથે સત્સંગનું સુખ આપ્યું. 'શ્રી યોગી યુવા ગ્રીષ્મ શિબિર'માં પધાર્યા. પૂ. અશ્વિનદાદા ૧૯૬૬માં આજની તારીખે ગુરુદેવ યોગીજી મહારાજ પાસેથી વલ્લભવિદ્યાનગર પધાર્યા હતા તેમજ ૨૦૨૨માં આજની તારીખે સંતભગવંત સાહેબજીએ તેઓની અનુપમ મિશન સંસ્થાના પ્રમુખ તરીકે વરણી કરી હતી. આ બંને પ્રસંગોની વિશિષ્ટ ઉજવણી કર્યા બાદ સૌ શિબિરાર્થીઓને આશીર્વાદ પાઠવ્યા. સાંજે નિજ મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી. રાત્રે શિબિરમાં પ્રશ્નોત્તરીના કાર્યક્રમમાં પધારી શિબિરાર્થીઓના પ્રશ્નોના ઉત્તર આપી સૌને સત્સંગનું અદ્ભુત સુખ આપ્યું.

૨૨ મે, ગુરુવાર... સવારે 'પ્રજ્ઞાનતીર્થ'માં 'શ્રી યોગી યુવા ગ્રીષ્મ શિબિર'માં પધારી સૌ શિબિરાર્થીઓને આશીર્વાદ આપ્યા.

૨૩ મે, શુક્રવાર... 'શ્રી યોગી યુવા ગ્રીષ્મ શિબિર'ના સૌ શિબિરાર્થીઓ 'પ્રજ્ઞાનતીર્થ'થી પ્રભાતફેરી કરી બ્રહ્મજ્યોતિમાં નિજ મંદિરે, સમાધિસ્થાને તેમજ 'અક્ષરમહોલ'માં દર્શન કરી 'ઉપાસના'માં પધાર્યા ત્યારે સૌ શિબિરાર્થીઓ સાથે ગ્રુપ ફોટા પડાવી દિવ્ય સ્મૃતિ આપી આશીર્વાદ પાઠવ્યા. યોગીજી મહારાજ સ્મૃતિદિન નિમિત્તે યોજેલ કીર્તન આરાધનામાં અંતાક્ષરી સ્વરૂપે પ્રસ્તુત થયેલ કીર્તનભક્તિનો આનંદ માણ્યો તથા સૂરવૃંદના યુવાનો, ઉપસ્થિત સૌ સંતો, શિબિરાર્થીઓ, અક્ષરમુક્તોને આશીર્વાદ આપ્યા.

૨૪ મે, શનિવાર... યોગીજી મહારાજના તિથિ પ્રાગટ્યદિન નિમિત્તે મંદિરજીમાં પધારી શ્રી ઠાકોરજી સમક્ષ આરતી, ધૂન-પ્રાર્થના અર્પણ કરી. 'શ્રી યોગી યુવા ગ્રીષ્મ શિબિર'માં પધારી અમદાવાદથી દ્વિજેનભાઈ સાથે પધારેલ જંકિતભાઈ પ્રજ્ઞાપતિ, સનાભાઈ વાઘેલાનાં સ્વાગત-અભિવાદન કરી આશીર્વાદ આપ્યા. સાંજે શિબિરાર્થીઓ દ્વારા 'શ્રી ગુરુઆજ્ઞા મહિમા પર્વ' અંતર્ગત પ્રસ્તુત વિશિષ્ટ ભક્તિસભર સાંસ્કૃતિક કાર્યક્રમમાં ભવ્ય સ્વાગત કરવામાં આવ્યું. આ પ્રસંગે અતિથિ વિશેષ તરીકે પધારેલા આણંદના સાંસદ શ્રી મિતેશભાઈ પટેલ આદિ મહાનુભાવોને સત્કાર્યા. સાંસ્કૃતિક કાર્યક્રમ નિહાળી સૌ શિબિરાર્થીઓ ઉપર રાજીપો વરસાવ્યો તેમજ મોટી સંખ્યામાં પધારેલા મહેમાનોને આશીર્વાદ આપ્યા.

૨૫ મે, રવિવાર... 'શ્રી યોગી યુવા ગ્રીષ્મ શિબિર'ની પૂર્ણાહુતિ સભામાં શિબિરાર્થીઓના પ્રતિભાવ સાંભળી, પ્રસન્નતાના આશીર્વાદ પાઠવ્યા. શિબિરની સફળતા માટે સેવામાં હોમાઈ ગયેલા સંતો, કાર્યકર્તાઓનાં અભિવાદન કરવામાં આવ્યાં. બ્રહ્મજ્યોતિમાં સાંજે યોજેલ 'શ્રી અક્ષરપુરુષોત્તમ ઉપાસના યજ્ઞ'માં પધારી સૌ યજમાન અક્ષરમુક્તોને આશીર્વાદ પાઠવ્યા. રાજકોટ નિવાસી સંદીપભાઈ હરણિયા-દર્શનાબહેનની ફેક્ટરીના મંદિરની મૂર્તિઓ તેમજ માણાવદર નિવાસી હરિભાઈ મારડિયા-હંસાબહેનના ઘરમંદિરની મૂર્તિઓનાં પૂજન કરી આશીર્વાદ પાઠવ્યા. નિજ મંદિરે શ્રી ઠાકોરજી મહારાજની મૂર્તિઓનાં દર્શન-પ્રાર્થના કરી 'અક્ષરમહોલ'માં રાત્રિસભામાં પધારી આશીર્વાદ પાઠવ્યા. બ્રહ્મજ્યોતિમાં નિવાસ કરતાં એના નિવાસી રુખીમાસીને મળવા પધારી તેઓના નિરામય સ્વાસ્થ્ય માટે ધૂન કરી આશીર્વાદ પાઠવ્યા.

૨૬ મે, સોમવાર... હિતેશભાઈ-ભારતીબહેન યુ.એસ.એ. પરત પધારતાં હોવાથી તેઓને વિદાયની શુભેચ્છા-આશીર્વાદ પાઠવ્યાં. બપોરે અતુલ (વલસાડ)થી ડૉ. રામસિંહભાઈ અક્ષરધામ પધાર્યાના સમાચાર મળતાં ફોન દ્વારા તેઓનાં ધર્મપત્ની ભાવનાબહેનને સાંત્વન સાથે આશીર્વાદ પાઠવ્યા તથા કેટલાક સંતોને આશીર્વાદ આપી અતુલ (વલસાડ) મોકલ્યા.



મૂળ ઉત્તરસંડાના સહાધ્યાયી ભૂપેન્દ્રભાઈ તથા પરિવારના મુક્તોને મુલાકાત આપી ગોષ્ઠિનું સુખ આપ્યું. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી 'અક્ષરમહોલ'માં રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા યુ.કે. પરત પધારતા સાધુ પૂ. જયેન્દ્રદાસજીને વિદાયની શુભેચ્છા-આશીર્વાદ પાઠવ્યાં.

૨૭ મે, મંગળવાર... 'અક્ષરમહોલ'માં રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા. મુંબઈથી પધારેલ બેચરભાઈ, સિંહાસાહેબને સત્કાર્યા. તેઓએ નિર્માણ કરેલ EMR મશીનનો ભેટ સ્વરૂપે સ્વીકાર કરી આશીર્વાદ પાઠવ્યા.

૨૮ મે, બુધવાર... વ્રતધારી સંતોની અઠવાડિક સભામાં 'તીરથ'માં પધારી આશીર્વાદ આપ્યા. મંદિરજીમાં દર્શન-ધૂન-પ્રાર્થના કરી. દર્શનાર્થે પધારેલ જે.કે. મીનાસાહેબ (GST કમિશ્નરશ્રી), મનીષભાઈ શાહ (કાનન ઈન્ટરનેશનલ)નાં પૂજન કરી આશીર્વાદ આપ્યા. 'અક્ષરમહોલ'માં રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા. યુ.કે.થી પધારેલ વિજયકુમાર-દર્શનાબહેનનાં સ્વાગત કરી આશીર્વાદ આપ્યા.

૨૯ મે, ગુરુવાર... યુ.એસ.એ. પરત પધારતાં સુનીતાબહેનને વિદાયની શુભેચ્છા-આશીર્વાદ પાઠવ્યાં. મંદિરજીમાં દર્શન-ધૂન-પ્રાર્થના કરી. 'અક્ષરમહોલ'માં રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા.

૩૦ મે, શુક્રવાર... મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી. રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા.

૩૧ મે, શનિવાર... અનુપમ મિશન, યુ.કે. કેન્દ્રમાંથી પધારેલ ભાવિશાબહેનને સત્કારી આશીર્વાદ પાઠવ્યા. મંદિરજીમાં શ્રી ઠાકોરજીનાં દર્શન-ધૂન-પ્રાર્થના કરી. રાત્રિસભામાં 'યોગીજી મહારાજ જીવનમાહાત્મ્ય પારાયણ'માં પધારી સૌ સંતો-ભક્તોને આશીર્વાદ પાઠવ્યા. ◆